

جديد علم کلام کا فروغ

نائب اکبر



ایران اور پاکستان

ایران میں جدید علم کلام پر بہت کام ہو رہا ہے۔ شاید اس کی ایک وجہ ایران میں اسلامی حکومت کو درپیش نہیں تھی سنبھیہ چینی بخرا اور ایرانی حکومت کی طرف سے ان چینی بخرا سے علمی طور پر منہٹن کا عزم ہے۔ اس موضوع کو زیادہ شرح و بسط سے استاد مرتضیٰ مطہری (م ۱۹۷۹) نے اٹھایا ہے۔ ان کے معاصرین اور ان سے قبل کے بعض اہل علم نے بھی جدید کلامی روشن کو اختیار کیا ہے۔ تاہم کلام جدید کے معاصر ایرانی اساتذہ کا کہنا ہے کہ یہ اصطلاح سب سے پہلے ایران میں استاد مطہری نے ہی استعمال کی ہے۔ (۱)

اسی طرح پاکستان و ہند میں اس حوالے سے نظر ڈالی جائے تو سرید احمد خاں (۱۸۹۸-۱۸۹۷) وہ پہلے مرد کلام دکھائی دیتے ہیں جنہوں نے اس کی ضرورت کا دراک کیا اور واضح طور پر اعلان کیا کہ ”اس نئی صورت حال میں جب کہ پرانے علوم مترد ہو چکے ہیں اور ان کی جگہ نئے علوم لے چکے ہیں، اس بات کی ضرورت پیدا ہوئی ہے کہ ایک نیا علم کلام مرتب کیا جائے۔ جس سے یا تو ہم علوم جدید کے مسائل کو باطل کر دیں یا ان کو مشتبہ کر دیں یا اسلامی مسائل کو ان کے مطابق کر دکھائیں“ (۲) پھر اس حوالے سے انہوں نے تازہ افکار بھی پیش کیے۔ البتہ بعض معاصر ایرانی دانشوروں کو اشتباہ ہوا ہے کہ ”کلام جدید“ کے پیش رو شملی نعمانی (م ۱۹۱۶) میں (۳) یہ اشتباہ شاید ان کی کتاب ”علم الکلام“ سے پیدا ہوا ہے۔ انھیں تو بعض دانشوروں نے ”سرید کا پرتو“ (۴)

قرار دیا ہے۔ تاہم قاضی جاوید بجا کہتے ہیں:

بایس ہمہ یہ امر واقع ہے کہ سرید احمد خاں اور شملی نعمانی کے روپوں میں اساسی اختلافات موجود تھے اور یہ کہ انہوں نے جن مکاتب فکر کی بناؤالی وقت کے ساتھ ساتھ ان میں دوری برہتی گئی (۵)۔

اس سلسلے میں اہل تشیع میں سے مولوی چراغ علی (۱۸۹۵-۱۸۹۳) اور سید امیر علی (م ۱۹۲۸) کا نام لیا جاسکتا ہے۔ تاہم کیا ایسے افراد جو روایت شکنی کے بعد فکر نظر کی تازہ دنیا آباد کرتے ہیں انہیں شیعہ و سنی کے روایتی حصار میں قید رکھا جاسکتا ہے یا نہیں، یہ سوال اپنی جگہ پر نہیات اہم ہے۔ جہاں تک محمد بن عبدالوہاب کی تحریک کا تعلق ہے رفتہ رفتہ ظاہریت میں تبدیل ہو گئی ہے۔ اس تحریک کے لئے علامہ اقبال (۱۹۳۸-۱۸۷۶) نے بھی اجتہاد کے بارے میں اپنے معرکت الاراخنے میں کچھ ایسی ہی رائے کا اظہار کیا تھا (۶)۔ خود اقبال کی کلام جدید میں خدمات کو نظر انداز نہیں کیا جاسکتا بلکہ بعض دانشوروں کی رائے میں وہ فلسفی نہیں بلکہ متکلم ہیں۔ البتہ رقم کی رائے میں کلام جدید میں کافر ما فسقی بنیادوں کو پیش نظر کھیں تو پھر کسی فلسفی کا عصر حاضر میں متکلم ہونا عیب نہیں بلکہ ہمہ بن جاتا ہے۔ کلام جدید کے بعض اہم دانشور بنیادی طور پر فلسفی ہی ہیں۔ مولا ناصر مرازمان سبزواری (م ۱۹۲۰ء) کی ایک مختصر کتاب ”راز قدرت“ میری نظر وہ سے گزری تھی جس نے مجھے جریا تھا، افکار سے

اس مضموم میں برصغیر پاک و ہند اور ایران میں سامنے آئے والے کلامی رحجانات کو موضوع بنایا گیا ہے اور یہ بتایا گیا ہے کہ علمی حلقوں نے ان پر کس رد عمل کا اظہار کیا ہے۔ مصنف کا خیال ہے کہ ان رحجانات پر روایتی دینی طبقے کا رد عمل فی الجملہ منفی رہا۔



زیادہ باعث حیرت ان کی گم ہو جانے والی شخصیت پر ہے۔ اہل علم میں ان کے افکار کی بازگشت مجھ کہیں سنائی نہیں دی۔ شیعوں میں ابن حسن جارچوی بھی کچھ مختلف آدمی تھے۔ ان کے خطبات کی کتاب ”فلسفہ آل محمد“ (۷) اس پر شاہد ہے۔ یہ فلسفے کی کتاب نہیں بلکہ جارچوی صاحب کے مذہبی افکار کی توجیہ نو ہے۔ اسے ان کے مذہب کی عصری تاویل بھی کہا جاسکتا ہے۔ اہل حدیث خاندانوں کے بعض علماء نے بھی کلام جدید کی وادی میں قدم رکھا اور خوب دادخن دی ہے۔ ان میں سے مولانا جعفر شاہ چلواروی (۱۹۰۲-۱۹۸۲) شاید پہلے نمبر پر ہیں۔ مولانا محمد حنفی ندوی (۱۹۰۸-۱۹۸۷) کا نام بھی اس فہرست میں شامل کیا جاسکتا ہے۔ کلام جدید کے شہسواروں کے ناقدین کی بھی کمی نہیں۔ سب سے زیادہ گالیاں سر سید کے حصے میں آئی ہیں اور یہ سلسہ ابھی تک جاری ہے (۸)۔

افکار کے رد و قبول کے بارے میں ہمارے رویے افراط و تفریط کا شکار ہیں۔ جو شخص دلیل کے ساتھ اپنی بات پیش کرتا ہے وہ حق رکھتا ہے کہ اس کی بات کو قبول کر لیا جائے یا دلیل کے ساتھ رد کر دیا جائے۔ نظریے کا کلی رو دو قبول ہو یا جزئی، یہی راستہ درست معلوم ہوتا ہے۔ وہ لوگ جو ازامات عائد کرنے لگتے ہیں اور کردار کشی پر اُتر آتے ہیں، وہ غیر علمی راستہ اختیار کرتے ہیں۔ ایسے لوگ افراد اور معاشرے کے مابین بدگمانی اور نفرت کی دیوار کھٹی کر دیتے ہیں۔ یہ لوگ دراصل معاشرے کے فکری ارتقا میں حائل ہو جاتے ہیں اور جمود کا باعث بنتے ہیں۔ افراد سے گزر کر یہ رویے قوموں کی ذہنیت میں تبدیل ہو جاتے ہیں۔ وہ قومیں جوئی بات سننے اور سمجھنے کے لئے تیار نہ ہوں فکری جمود کا شکار ہتی ہیں اور فکری جمود ہی علمی جمود کا ذریعہ نہ ملتا ہے۔ علامہ اقبال قوموں کے فکری جمود ہی کا گلہ یوں کرتے ہوئے دکھائی دیتے ہیں:

آئین نو سے ڈرنا، طریکہ کہن پا اڑنا منزل یہی کھن ہے قوموں کی زندگی میں (۹)

یہاں معاملہ کسی فکر کے درست و نادرست یا صلح وغیر صلح کا نہیں فقط کسی فکر کے بارے میں رد عمل کے طریقے کا ہے۔ رائے سر سید کی ہو یا علامہ اقبال کی، امام خمینی کی ہو یا استاد مصطفیٰ ملکیان (۱۰) کی اسے سوچنے والے ایک انسان کی رائے کے طور پر سامنے آنا چاہیے۔ اسے قبول یا رد کرنے کے لئے دلیل و استدلال کے مرحلے سے گزرننا چاہیے۔ کسی کوسا مراج کا ایجنت کہنا، کسی کو محرف کہنا، کسی کی تکفیر کرنا اور کسی کو محرف قرآن قرار دینا، یہ رویہ درست نہیں۔ اگر یہ رویہ ہو تو ہم اپنے مفکرین سے اس سے کہیں زیادہ مستقید ہو سکتے ہیں جتنا استفادہ بالعلوم ان کی زندگی میں یا بعد میں ہو پاتا ہے۔ اگر منفی رد عمل کا اور کردار کشی کا اندر یہ نہ ہو تو اہل فکر زیادہ وضاحت سے اور کھل کر اپنی بات کر سکتے ہیں۔ مجھے یوں لگتا ہے کہ سر سید نے وہ سب کچھ کہہ ڈالا جو انہوں نے سوچا لیکن علامہ اقبال نہیں کہہ پائے۔ اگرچہ ”بڑے دماغ“ علامت واستعارہ اور ابہام کا سہارا لے کر بہت کچھ کہہ دیتے ہیں۔ تاہم ”متباہات“ کے پیچھے پڑے رہنے والوں کے لئے اسی میں سرمایہ عمل موجود ہوتا ہے۔ امام خمینی کو بھی موقع مل گیا اور انہوں نے بہت کچھ بیان کر دیا لیکن سب کو ایسے موقع میسر نہیں آتے۔ خود امام خمینی نے ایک مقام پر بیان کیا ہے کہ جب ان کے بڑے صاحبزادے محروم مصطفیٰ خمینی (۱۹۸۷) ابھی چھوٹے تھے تو انہوں نے کسی مدرسے کے گلاس میں پانی پیا، مولوی صاحبان نے اس گلاس کو ”شرعی طریقے“ سے پاک کیا اور پھر استعمال کیا کیونکہ ان کے خیال میں امام خمینی فلسفے کا درس دینے کی وجہ سے کافر تھے اور کافر کا بیٹا۔ ”کافر کے حکم میں“ ہوتا ہے۔ اس نے جب ان کے خیال میں ”کافر“ نے کسی گلاس میں پانی پیا تو وہ بخس ہو گیا۔ یہ واقعہ امام خمینی نے اپنے معروف مکتوب ”منشور روحانیت“ میں بیان کیا ہے۔ اس میں جامد فکر علماء کے ایک طبقے کی طرف سے امام خمینی کو جتنا سیاگیا اور جتنی اذیتیں دی گئیں اس کا بیان بڑے پر سوز انداز سے کیا گیا ہے۔

استاد مرتفعی مطہری جن پر آج حوزہ ہائے علمیہ بر انتار کرتے ہیں کہ وہ ان میں سے ہیں، کبھی حوزہ علمیہ کی تنگ فضا میں مجبور



استاذ مرتفعی مطہری

ہو گئے تھے کہ شرح منظومہ (۱۱) کا عمومی درس بند کر دیں۔ یہ درس پھر انہوں نے ایک بند جھرے میں کہنا شروع کیا جس میں اُن کے چار منتخب شاگرد شریک ہوتے تھے۔ اب اُن کی بھی شرح حوزہ ہائے علمیہ کے مفاخر کا حصہ بن گئی ہے۔

نجف اشرف میں امام باقر الصدر شہید (م ۱۹۸۰) کی، جو آج اس سرز میں کا سب سے زیادہ قابل انتخاب نام ہیں، اس قدر کردار کشی کی گئی اور اتنے طعنے دیے گئے کہ انھیں اپنے اس وظیفہ کا سلسلہ بند کرنا پڑا جو وہ نجف اشرف کے دینی طلبہ کو ”مرجع“ کی حیثیت سے دیتے تھے (۱۲)۔ اُن کا ایک قصور یہ بھی تھا کہ ”کم عمری“ میں مقامِ مر جمعیت تک جا پہنچتے تھے۔ آج اُن کی کتب حوزہ ہائے علمیہ کے نصاب میں شامل ہیں۔ معلوم ہوتا ہے کہ مسئلہ فقط ہم عصری کا نہیں کہ جو کسی عظیم انسان کے لئے ایک حجاب بن جاتی ہے بلکہ حدِ جمیع عظیم پیرا یا بھی سدا را ہو جاتی ہے۔

آیت اللہ سید محمد رضا گلپایگانی (م ۱۹۹۳) کے مدارس میں فلسفے کا درس کہنے پر پابندی تھی۔ کسی کو اجازت نہ تھی کہ وہاں فلسفے کا درس کہنے۔ یہ سلسلہ اُن کی وفات کے بعد بھی جاری رہا۔ آیت اللہ اسد اللہ بیات جواہریان کی مجلس شوریٰ اسلامی کے ڈپٹی اسپیکر ہے تھے، جب سیاست سے کنارہ کش ہوئے تو حوزہ علمیہ قم میں پھر سے درس و تدریس میں مشغول ہو گئے۔ انہوں نے



آیت اللہ گلپایگانی مرحوم کے دارالقرآن میں فلسفے کی کتاب ”نہایہ“ کا درس کہنا شروع کیا تو اُن پر پابندی عائد کر دی گئی۔

دچکپ بات یہ ہے کہ آیت اللہ گلپایگانی نے امام زینی کی نماز جنازہ پڑھائی۔

پاکستان میں بھی روایت سے مختلف بات کہنے والے اسی سلوک کے مستحق قرار پائے۔ مثال کے طور پر ڈاکٹر فضل الرحمن مرحوم (۱۹۸۸-۱۹۱۹) کی شدید مخالفت ہوئی۔ روایتی علماء نے انھیں آڑے ہاتھوں لیا کیونکہ وہ کچھ تازہ افکار کا اٹھا کرتے تھے۔

فضاں کے لئے ایسی تیرہ و تارہ ہوئی کہ وہ طلن چھوڑنے پر مجبور ہو گئے۔ مولانا مودودی (۱۹۰۳-۱۹۷۹) کو جدید و قدیم کے درمیان کی شخصیت کہا جاسکتا ہے۔ تاہم عقاید، فہم، تاریخ اور احکام کے حوالے سے انہوں نے بعض باتیں رانج اور روایتی فکر سے ہٹ کر کی ہیں۔ اس پر ان کی ذات پر شدید حملہ ہوئے۔ بعض نے تو بھی تک انھیں معاف نہیں کیا۔ ان کی کچھ جماعتی اور سیاسی مشکلات بھی تھیں جن کی وجہ سے وہ بہت کچھ کھل کر نہ کہہ سکے۔ وہ بہت سے مقامات پر ضرورت سے زیادہ مختاط دکھائی دیتے ہیں۔ اُن کی اس کیفیت کا ذکر ایک مقام پر اُن کے صاحبزادے حیدر فاروق مودودی نے بھی کیا ہے (۱۳)۔

جدید فکر کا ایک الیہ یہ بھی ہے کہ اگر وہ معاشرے میں قابل قبول سمجھی جائے تو انسانی فکر ایک مرحلہ تو آگے بڑھتی ہے لیکن

جدید عقلیت

پسندی کی مغربی

روش ہوایا

مشرقی--- ضرورت

اس امر کی ہے کہ

لوگوں کو سوچنے

اور اپنی رائے بیان

کرنے کی آزادی ہو۔

وہی ”جدید فکر“ پھر سے ”قدیم“ ہو جاتی ہے کیونکہ وہ معاشرے کے جامد فکر لوگوں کے ہاتھ آ جاتی ہے۔ جامد فکر لوگ اُس کے وارث بن جاتے ہیں اور صاحب فکر کے مجاور بن جاتے ہیں۔ اس طرح وہ جدید فکر کو آگے بڑھنے سے روک دیتے ہیں۔ یہ ایسے فن کا رہوتے ہیں کہ علامہ اقبال ہی کا نام اُن کے خلاف استعمال کر لیتے ہیں، امام حینی ہی کا نام اُن کے خلاف استعمال کر لیتے ہیں۔ ضروری نہیں کہ ہر فکر جو ایک دور میں جدید ہوا پہنچے بعد واپس دور میں بھی جدید فراپاٹے۔ ضروری نہیں کہ امام شاطی (۱۲) نے مقاصد شریعت کے جو عناصر بیان کیے ہیں انھیں حقیقتی قرار دے کر اُن کے گرد حصاء قائم کر دیا جائے۔ جو لوگ اپنے دور میں بُت شکن بن کر اٹھتے ہیں انہی کو بعد میں بُت بنالیا جاتا ہے۔ نبیوں، اماموں، فاسیوں، مفکروں، مصلحوں، سیاستدانوں، شاعروں اور ادیبوں سب کے ساتھ یہی ہاتھ ہوا ہے۔ جو بھی عظیم ثابت ہو گیا، ہی بُت بن گیا۔ اُن کی فکر، اُن کی اصطلاحیں، اُن کا طرز استدلال بلکہ اُن کا لباس، اُن کا عمائدہ اور اس سے بڑھ کر اُن کے لباس کے رنگ ہر چیز بُت پرستی کے عناصر میں شامل ہو گئی۔

ایک مرتبہ حضرت علیؓ سے کسی نے کہا کہ داڑھی کو خضاب کرنا سنت رسولؐ ہے۔ آپ نے فرمایا یہ خضاب جنگ بد مریں اس لئے

استاد مرتضی
مطہری جن پر آج
حوزہ ہائے علمیہ
بڑا ناز کرتے ہیں کہ
وہ ان میں سے ہیں،
کبھی حوزہ علمیہ
کی تنگ فضا میں
جبور ہو گئے تھے
کہ شرح منظومہ کا
عمومی درس بند
کر دیں۔



علیؓ کی پیغمبری، علیؓ کی رسم

کیا گیا تھا کہ اسلامی فوج میں شامل بہت سے سفید لیش سپاہی تھے۔ نبی کریمؐ نے چاہا کے دشمن یہ نہ سمجھے کہ بوڑھے بوڑھے افراد مسلمانوں کی فوج میں شامل ہیں۔ آپ نے فرمایا کہ اب اس کی ضرورت نہیں ہے۔ حضرت علیؓ جو ہی کو روکنا چاہتے تھے لیکن کیا کیجیے کہ جب علیؓ ہی کی پرستش ہونے لگے۔

افکارنوکی شایدی سب سے بڑی مشکل مذہب و مقدسات کا اُن کے خلاف استعمال ہے۔ حضرت ابراہیمؐ کو آگ میں پھینکنے کے لئے بتوں ہی کے تقدس کو بروئے کار لایا گیا۔ اس کے لئے عوام کے مذہبی جذبات کو بھڑکایا گیا۔ پوری انسانی سوسائٹی کو حرکت میں لایا گیا۔ لوگ جوش و خروش سے حضرت ابراہیمؐ کو جلانے کے لئے اپنے ہن اکٹھا کرنے لگے۔ سقراط کو زہر پلانے کے لئے بھی پاریسینڈا کا بازار اس کے خلاف گرم کیا گیا۔ پیغمبر اسلامؐ کے خلاف تین سال سے زیادہ سماجی و اقتصادی بائیکاٹ رہا۔ شعب الی طالب میں بنی ہاشم کے بھوکے پیاسے بچوں کے بلنے کی آواز بھی قریش کی انسانی فطرت کو مخاطب نہ کر سکی تو اس کے پیچھے بتوں کے تقدس کا عقیدہ ہی کا رفرما تھا۔ مخالفین کہتے تھے کہ محمدؐ کے آباء اجداد کے عقاید کی توهین کرتا ہے۔ حضرت عیسیؑ کو چنانی دینے کے لئے یہودی ملاویں نے مذہب ہی کا ہتھیار استعمال کیا۔

از منہ وسطی میں خود کلیسا نے بھی وہی رویہ اختیار کیا اور مختلف عقائد و افکار رکھنے والوں پر عرصہ حیات تنگ کر دیا۔ بالکل یہی رویہ اب مغربی تہذیب کے علم برداروں کا ہے۔ جو کوئی بھی مغربی فہم کے کسی عنصر یا مغربی تہذیب کے کسی مظہر کا انکار کرتا ہے، اُسے انہما پسندی اور بنیاد پرستی کے طعنوں کا سامنا کرنا پڑا ہے۔ بعض ملکوں اور معاشروں میں مسلمان عورتوں کے حجاب کے خلاف کیے جانے والے ”شدت پسندانہ“ اقدامات اس کی مثال ہیں۔ سیکولرزم کا مطلب اگر یہ ہے کہ کوئی شخص دوسرا پر اپنا نظریہ عقیدہ یا لکھر مسلط نہ کرے تو یہ حق سیکولرزم کے پرچم برداروں کو دوسروں کو بھی دینا چاہیے۔ اگر حجاب کو پسند کرنے والی عورت کو یہ حق نہیں پہنچتا کہ وہ اپنا حجاب دوسروں پر مسلط کرے تو حجاب کو پسند نہ کرنے والوں کو بھی حق نہیں پہنچتا کہ وہ زبردستی کسی کو بے حجاب کریں۔

جدید عقلیت پسندی کی مغربی روشن ہو یا مشرقی۔۔۔ ضرورت اس امر کی ہے کہ لوگوں کو سوچنے اور اپنی رائے بیان کرنے کی آزادی ہو۔ فکر کے درست یا نادرست ہونے سے قطع نظر سوچنے والوں کے انکار سامنے آنے چاہئیں۔ ہمیں دلیل مانگنے کا حق ہے۔ رد و قبول کا بھی حق ہے۔۔۔ البتہ وہ بھی دلیل کی بنیاد پر لیکن اگر تازہ سوچ کی اجازت نہ ملے تو پس ماندہ معاشرے پس ماندگی کی دلدوں نے نہیں نکل پاتے اور ترقی یا فتح معاشرے تازہ کا سفر اختیار کر لیتے ہیں، جو شروع شروع میں اگرچہ غیر محسوس ہوتا ہے لیکن رفتہ رفتہ دنیا بدل جاتی ہے۔ جب دل کی بات سننے والا کوئی نہ ہو تو علی چیزوں کو کوئی میں مہذال کر باتیں کرنا پڑتی ہیں اور جب گوش شنوای موجود ہوں تو ”مشور و رحانیت“ میں اپنے دل کا درد بیان کرنے میں کوئی مشکل باقی نہیں رہتی۔

تاہم اگر کوئی یہ سمجھتا ہے کہ اُسے دنائی یا حکمت میں سے کچھ حصہ ملا ہے، جو سمجھتا ہے کہ اُس نے فکر انسانی کی کچھ گروہوں کو کھوں لیا ہے اور کسی کی رائے ہے کہ اُس کے پاس انسان کو دینے کے لئے کوئی تازہ خیال موجود ہے تو اُسے کہنے کا راستہ تلاش کرنا چاہیے۔ بقول اقبال:

صوبہ باغ میں آزاد بھی ہے، پاہ گل بھی ہے
انہیں پابندیوں میں حاصل آزادی کو تو کر لے (۱۵)

یعنی جسے اپنی سچائی پر بھروسہ ہے اُسے سچ کہنے کا ہنر بھی آنا چاہیے۔

میں نہیں سمجھتا کہ دنیا اس لحاظ سے بدلتی ہے کہ اب انسان آزادی سے بغیر کسی رکاوٹ کے اپنی فکر کا اظہار کر سکتا ہے۔ انسان کی فطرت میں کوئی جو ہری تبدیلی واقع ہوئی ہے اور نہ ہونے والی ہے۔ انکار تازہ کا استقبال اسی طرح ہوتا رہے گا۔ بھی محمود کی دیوار سے سر فکر انا ہو گا اور کبھی جہالت و غفلت کی آندھیوں کا سامنا کرنا پڑے گا۔ امیر المؤمنین علیؑ نے فرمایا تھا:

الناس اعداء ما جھلوا (۱۶)

انسان جس چیز سے جاہل ہوتے ہیں اس کے دشمن بن جاتے ہیں۔

یہاں کا تجربہ بھی تھا اور انسان کی شناخت بھی۔ انسان کو پہلے مرحلے میں ہر چیز کی کھال ہی دکھائی دیتی ہے۔ کھال کے اندر کیا ہے اور کیا ہے، یہ جاننے کی نوبت بعد میں آتی ہے۔ حاضر و موجود اور ظاہر و باہر پر نگاہوں کے نک جانے اور رکھنے جانے کی شکایت تو رہے گی لیکن یہ مانے بغیر چارہ نہیں کہ ارتقا کا عمل جاری رہتا ہے۔ اکثر یہ عمل ست رفتار ہوتا ہے۔ کبھی برعکس سفر بھی شروع ہو جاتا ہے لیکن پھر کوئی جنبش واقع ہوتی ہے، اچانک ایک ابھار آتا ہے تو تازہ کی تلاشی کر کے انسانی فکر کو کچھ آگے لے جاتا ہے۔ طاقتور دماغ کے ساتھ جب طاقتور وح ظہور کرتی ہے تو انسانی معاشرہ اور انسانی فکر ضرور ایک مرحلہ بالاتک پر واڑ کرتی ہے۔ گاہے ایسا بھی ہوتا ہے کہ صدیوں بعد کسی انسان کی فکر کا پودا کچھوٹ پڑتا ہے۔

بنج ضرور ڈالنا چاہیے۔ اپنے حصے کا چرانغ ضرور جلانا چاہیے۔ نتیجہ کیا نکلتا ہے، یہ ہماری ذمہ داری نہیں۔



مصادر و حواشی



- ۱- جعفر سبحانی: مدخل کلام جدید در علم کلام، قم (ایران): موسسه امام صادق، ۱۳۷۵، ۱۰۰ ص
- ۲- سریسید احمد خان کا سفر نامہ پنجاب، ۱۹۶۹ء، مرتبہ مولوی سید اقبال علی
- ۳- جعفر سبحانی: مدخل کلام جدید در علم کلام، قم (ایران): موسسه امام صادق، ۱۳۷۵، ۱۰۰ ص
- ۴- ڈاکٹر ابواللیث نے اپنی یارائے ڈاکٹر آفتاب احمد کی کتاب ”شلن۔ ایک دلستان“ کے مقدمے میں تحریر کی ہے۔
- ۵- قاضی جاوید: سریسید سے اقبال تک، نگارشات، لاہور (۱۹۸۹ء) ص ۱۲۹
- ۶- علام اقبال کہتے ہیں: ”بہر حال جہاں تک تحریک وہابیت کا تعلق ہے ہمیں اس سے بحث نہیں کہ محمد علی پاشا (والی مصر) کے عساکرن کب اور کس طرح اس کا خاتمه کیا۔ بیہاں بحث آزادی اجتہاد کی اس روح سے ہے جو اس تحریک میں کام کر رہی تھی۔ یہ دوسری بات ہے کہ داخلی طور پر اس کا مزاج بھی سرتا سرقدامت پسند تھا۔ اس نے مذاہب اور بعد کی قطعیت سے انکار کیا اور اس لیے آزادی اجتہاد کے حق پر بھی بڑے شدومد سے زور دیا، لیکن ماضی کے بارے میں چونکہ اس کا نظر نظر سرتا سر غیر تقدیمی رہا، لہذا امور قانون میں اس کا اپنادار و مدار صرف احادیث پر کھلا۔“ (تشیل جدید الہیات، خطبہ الاجتہاد فی الاسلام، ترجمہ نذیر نیازی)
- ۷- آخری مرتبہ یہ کتاب رحمت اللہ بک ایجنسی کراچی نے ۱۹۹۹ء میں شائع کی ہے۔
- ۸- ایک حال ہی میں سریسید احمد خان کے خلاف ”محرف قرآن“ کے نام سے مولانا عبدالقیوم حقانی کی ایک کتاب منتظر عام پر آئی ہے۔ جیسا کہ نام سے ظاہر ہے یہ کتاب سریسید کو ”محرف قرآن“ غائب کرنے کے لیے لکھی گئی ہے۔ اس کے تائیل پر لکھا ہے ”سریسید احمد خان، اپنی تحریرات فاسدہ اور عقائد کا سدہ کے آئینہ میں“ کتاب ادارہ الحلم و تحقیق، بو شہر نے شائع کی ہے۔
- ۹- بانگ درا نظم: برم احمد
- ۱۰- استاد مصطفیٰ ملکیان عصر حاضر کے علم کلام جدید کے نامور دانشوروں میں شمار ہوتے ہیں۔ وہ تہران یونیورسٹی کے شعبہ الہیات سے وابستہ رہے ہیں۔
- ۱۱- شرح منظومہ عظیم فیلسوف ملادی سبزواری کی کتاب ہے۔
- ۱۲- مرجع اس فقیہ کو کہتے ہیں جس کی طرف عامۃ الناس مسائل شرعی میں تقلید کے لیے رجوع کرنے لگیں۔
- ۱۳- اسے رقم نے اپنی کتاب ”جماعت اسلامی پاکستان“، ایک حاصل مطالعہ، میں نقل کیا ہے۔ (ص۔ ۲۰)
- ۱۴- ابراہیم شاطی، آخویں صدی ہجری کے معروف اور جرات مندانہ فقیہ
- ۱۵- بانگ درا نظم: بچوں
- ۱۶- فتح البالغ، حصہ سوم، کلمہ ۲۷۲

علم کا موضوع

علم کا موضوع وجود ہے جو صرف اور اک حقیقت کا نام ہے اور عمل کا موضوع کمال ہے جو حصول مقصد سے وابستہ ہے، علم کا مسئلہ یہ ہے کہ وجود کیا ہے؟ اور عمل کا مسئلہ یہ ہے کہ کمال کیسے حاصل ہو؟ علم کا محرك موضوع کی نسبت شک ہے، عمل کا محرك مقصد کی نسبت یقین ہے، علم سے پہلے علمی ہے اور عمل سے پہلے ایمان ہے کہ مقصود حاصل ہو گا۔ علم کا نتیجہ اور اک حقیقت ہے، عمل کا نتیجہ حصول مقصود ہے۔ علم کے لیے جر ضروری ہے یعنی علت و معلوم کا تعلق اور عمل کے لیے اختیار ناگزیر ہے، تفسیر علم کے لیے ہے قرآن عمل کے لیے۔ تفسیری علوم کا موضوع قرآن ہے، علوم علوم ہی رہیں گے محرك عمل نہیں بن سکتے، قرآن کا موضوع غایت زوال کا حصول ہے۔

(قرآن اور مسلمانوں کے زندہ مسائل..... برہان الدین احمد فاروقی)